

இனிமையான குழந்தைகளே! தூங்கியிருக்கும் அதிஷ்டத்தை விழிப்படையச் செய்வதற்கான சாதனம் படிப்பாகும். இந்தப் படிப்பு தான் வருமானத்திற்கான வழியாகும், இதன் மூலம் 21 பிறவிகளுக்கு அதிஷ்டம் ஏற்பட்டு விடுகிறது.

கேள்வி: இந்த ஆன்மீக கல்லூரியின் ஒரு விசேஷத்தை கூறுங்கள், அது உலகில் எந்த கல்லூரியிலும் இருக்கவே முடியாது?

பதில்: இந்த ஒரு கல்லூரியில் தான் எந்த மனித குருவும், ஆசிரியரும் கிடையாது. சுயம் நிராகார பகவான் ஆசிரியராகி கற்பிக்கின்றார். இவர் அப்படிப்பட்ட விசித்திரமான தந்தையாக இருக்கின்றார் அதாவது தனக்கென்று எந்த தேகமும் அவருக்கு கிடையாது, தனக்கென்று எந்த தந்தை, ஆசிரியரும் கிடையாது, படிப்பும் அப்படிப்பட்டது. அதாவது இதன் மூலம் 21 பிறவிகளுக்கு அதிர்ஷ்டம் விழிப்படைந்து விடுகிறது. அந்த படிப்பின் மூலம் ஒரு பிறப்பிற்கான அதிர்ஷ்டம் தான் உருவாகிறது, இதன் மூலம் 21 பிறவிகளுக்கு உருவாகிறது.

பாட்டு: அதிர்ஷ்டத்தை உருவாக்கி வந்திருக்கிறீர்கள்

ஓம்சாந்தி. தந்தை வந்து குழந்தைகளுக்குப் புரிய வைக்கின்றார், இவர்கள் தான் அதிர்ஷ்டத்தை உருவாக்குவதற்காக வந்திருக்கின்றனர். ஏன், அதிர்ஷ்டத்திற்கு என்ன ஆனது? அதிர்ஷ்டத்திற்கு கோடு போடப்பட்டிருக்கிறது. பாரதம் அதிர்ஷ்டம் நிறைந்ததாக இருந்தது. பாரதவாசிகள் தேவி தேவதைகளாக இருந்தனர். அதிர்ஷ்டம் விழிப்படைந்து இருந்தது. இப்பொழுது பாரதவாசிகள் நரகத்திற்கு எஜமானர்களாக இருப்பதால் அதிர்ஷ்டம் மங்கி விட்டது. இதை புரிய வைப்பது யார்? அனைவரின் அதிர்ஷ்டத்தையும் உருவாக்குபவர். அனைவரையும் துக்கத்திலிருந்து விடுவிக்கக் கூடியவர், பிறகு அனைவருக்கும் சுகம் கொடுப்பவர். இது துக்கதாமமாகும். பாரதம் 5 ஆயிரம் ஆண்டிற்கு முன்பு சுகதாமமாக இருந்தது. அனைவரின் அதிர்ஷ்டமும் விழிப்படைந்து இருந்தது. இப்பொழுது அதிர்ஷ்டம் தூங்கிக் கொண்டிருக்கிறது. முழு மனித சிருஷ்டியின் அதிர்ஷ்டத்தை விழிப்படையச் செய்பவர் கண்டிப்பாக எல்லையற்ற தந்தையாகத் தான் இருப்பார். தந்தை படைப்பவர் ஆவார். பாரதத்தில் அனைத்து மனிதர்களும் சுகமானவர்களாக இருந்தனர் என்பதை இப்பொழுது நீங்கள் அறிவீர்கள். எந்த மனிதர்கள்? சத்யுகத்தில் இவ்வளவு மனிதர்கள் இருந்தனர் என்பது கிடையாது. முதன் முதலில் சத்யுகத்தில் 9 இலட்சம் பேர் இருந்தனர். தேவி தேவதைகளின் ஆரம்பமாக இருந்தது. இவையனைத்து விசயங்களையும் புரிய வைக்கக் கூடியவர் ஞானக் கடல், மனித சிருஷ்டியின் விதை ரூபமான தந்தையாவார். குழந்தைகளிடம் கேட்பார் - உங்களது விதை, படைப்பவர் யார்? மம்மா, பாபா நம்மை படைத்தார்கள் என்று கூறுவீர்கள். ஏனெனில் அனைவரும் தாய், தந்தையிடம் தான் பிறப்பு எடுக்கின்றனர். தந்தை மனைவிக்கு பிறப்பு கொடுப்பது கிடையாது. நீ எனது மனைவி என்று கூறி தத்தெடுக்கின்றார். பிறகு அவரிடமிருந்து குழந்தை பிறக்கிறது. அவர் படைப்பவர். மனைவியை தத்தெடுத்தார், மாற்றான் வீட்டில் கன்னியாக இருந்தாள், அவரை தனது பத்தினியாக ஆக்குகின்றார். பிறகு எப்பொழுது குழந்தை பிறக்கிறதோ அப்பொழுது குழந்தை அவர்களை தாய், தந்தை என்று கூறுகிறது. அவர்கள் எல்லைக்குட்பட்ட தாய், தந்தை ஆவார். தந்தை கன்னியாவை திருமணம் செய்கிறார். முதலில் கன்னியா தூய்மையாக இருக்கின்ற பொழுது எவ்வளவு மரியாதை இருக்கிறது! பிறகு விகாரி ஆவதால் அந்த மரியாதை இருப்பது கிடையாது. கன்னி என்றால் 21 பிறவிகளுக்கு முன்னேற்றம் செய்பவள் தான் கன்னியா என்று கூறுவர். இப்பொழுது தந்தை வந்து புரிய வைக்கின்றார் - இந்த பிரம்மா குமாரிகள் இந்த நேரத்தில் பாரதவாசிகளை 21 பிறவிகளுக்கு உத்தாரம் செய்கின்றனர். இவர்கள் அனைவரும் குமாரிகள் ஆவர். திருமணம் செய்திருக்கலாம், ஆனால் பிரம்மா குமார், குமாரி ஆகியிருக்கின்றனர் எனில் சகோதரன், சகோதரி ஆகி விட்டனர் அல்லவா! காம விகாரத்தில் செல்ல முடியாது. தூய்மைக்கு மரியாதை இருக்கிறது அல்லவா! சந்நியாசிகள் தூய்மையாக ஆகின்றனர், அவர்களுக்கும் மரியாதை இருக்கிறது அல்லவா! பாரதத்தில் தூய்மை இருந்த பொழுது பாரதம் சதா சுகமானதாக இருந்தது. முழுமையாக விகாரமற்றதாக இருந்தது. கோயில் சிலைகளுக்கு முன் சென்று பாடுகின்றனர் - நீங்கள் அனைத்து குணங்களும் நிறைந்தவர்கள் ... உண்மையில் உங்களது தர்மம் இந்து கிடையாது. இந்துஸ்தான் என்பது இருக்கும் இருப்பிடமாகும். ஐரோப்பாவில் இருப்பவர்களது தர்மம் ஐரோப்பியம் என்று ஒருபொழுதும் கூற மாட்டோம். தர்மம் கிறிஸ்துவமாகும். இந்துஸ்தானில் இருப்பவர்களது தர்மம் இந்து கிடையாது. வேறு தர்மமாக இருக்க வேண்டும். தந்தை புரிய வைக்கின்றார் - யார் தேவி தேவதா தர்மத்தைச் சார்ந்தவர்களாக இருந்தார்களோ

அவர்கள் தான் தங்களை இந்து என்று கூறிக் கொள்கின்றனர். ஏனெனில், தங்களது தர்மத்தை மறந்து விட்டனர். இந்து என்பது ஆதி சநாதன தர்மம் கிடையாது. கிறிஸ்தவர்கள் கிறிஸ்துவை ஏற்றுக் கொள்கின்றனர். ஏனெனில் அவர் கிறிஸ்தவ தர்மத்தை ஸ்தாபனை செய்தார். இங்கு யாருக்கும் நான் எந்த தர்மத்தைச் சார்ந்தவன் என்பது தெரியாது. யாராவது சீக்கிய தர்மத்தைச் சார்ந்தவர் எனில் நான் சீக்கிய தர்மத்தைச் சார்ந்தவன் என்று கூறுவார். சீக்கிய தர்மத்தை யார் ஸ்தாபனை செய்தது? குருநானக் ஸ்தாபனை செய்தார் என்று கூறுவர். அவர் தர்மத்தை எப்படி ஸ்தாபனை செய்தார்? இதனை நீங்கள் அறிவீர்கள். எந்த பதீத ஆத்மாவும் தர்மத்தை ஸ்தாபனை செய்ய முடியாது. யாரெல்லாம் தர்ம ஸ்தாபகர்களாக இருந்தார்களோ அவர்கள் முதன் முதலில் தூய்மையாக இருப்பர், பிறகு அசத்தமான சரீரத்தில் பிரவேசம் செய்து தர்மம் ஸ்தாபனை செய்கின்றனர். குருநானக்கிற்கு குழந்தைகள் இருந்தனர், பிறகு அவரிடத்தில் தூய்மையான ஆத்மா பிரவேசம் செய்து சீக்கிய தர்மத்தை ஸ்தாபனை செய்தது. இந்த பிரம்மாவின் சரீரமும் பதீதமானது ஆகும், ஆக இவரிடம் ஞானக் கடல் தந்தை வந்திருக்கின்றார். அவர் நமது தந்தை என்பதை நீங்கள் அறிவீர்கள். இதை ஆத்மா கூறுகிறது. இப்பொழுது நீங்கள் ஆத்ம அபிமானிகளாக ஆக வேண்டும். தேகத்தில் ஆத்மா இருக்கிறது. நான் மேனேஜராக இருக்கிறேன் என்று சிலர் கூறுகின்றனர். ஆத்மாவானது இந்த இந்திரியங்களின் மூலம் இவ்வாறு கூறியது. நான் 84 பிறவிகள் எடுத்திருக்கிறேன் என்று ஆத்மா கூறுகிறது. தந்தை வந்து புரிய வைக்கின்றார் - நான் ஆத்மாக்களாகிய உங்களது தந்தை. எனது அவதாரம் பாரதத்தில் தான் ஏற்படுகிறது. எனக்கென்று சரீரம் கிடையாது. பிரம்மா, விஷ்ணு, சங்கரக்கும் தனக்கென்று சரீரம் கிடையாது. எனது அவதாரம் பாரதத்தில் தான் ஏற்படுகிறது. நினைவுச் சின்னமாக சிவலிங்கம் காண்பிக்கின்றனர். ஆனால் எனக்கு இந்த அளவிற்கு பெரிய உருவம் கிடையாது. நான் நட்சத்திரம் போன்று இருக்கிறேன், ஆத்ம நட்சத்திரம் போன்று. ஆத்மா மிகப் பெரியதாக கிடையாது. நெற்றியின் நடுவில் நட்சத்திரத்தைப் போன்று ஜொலிக்கிறது. ஆத்மா மிகவும் சிறியது. ஒளியின் சாட்சாத்காரம் பலருக்கு ஒளி வெண்மையாகத் தான் ஏற்படுகிறது. இப்பொழுது எவ்வளவு கோடிக்கணக்கான ஆத்மாக்கள் இருக்கின்றன, சத்யுகத்தில் இவ்வளவு சரீரமுடைய ஆத்மாக்கள் இருக்கமாட்டார்கள். ஒருவேளை சத்யுகத்தில் இந்த அளவிற்கு இருந்தால் இன்று வரை நூறு கோடி ஆகியிருக்கும். அந்த அளவிற்கு கிடையாது.

இவர் எந்த சாது, சந்நியாசி அல்ல என்பதை குழந்தைகளாகிய நீங்கள் அறிவீர்கள், இதனை தந்தை புரிய வைக்கின்றார். இந்த தந்தைக்கு எந்த தந்தையும் கிடையாது. பிரம்மா, விஷ்ணு, சங்கருக்கும் தந்தை இருக்கின்றனர். கிருஷ்ணருக்கும் தந்தை இருந்தார். எனக்கு எந்த தந்தையும் கிடையாது, ஆசிரியரும் கிடையாது என்று எல்லையற்ற தந்தை கூறுகின்றார். சத்யுகத்திலும் குழந்தைகள் இராஜ்ய கல்வி கற்றுக் கொள்ள பள்ளிக்குச் செல்வார்கள். ஆசிரியர் இருப்பார். எனக்கு எந்த ஆசிரியரும் கிடையாது. நான் உங்களுக்கு இராஜ்யோக கல்வி கொடுக்கிறேன். நான் இராஜா, மகாராஜாவாக ஆக மாட்டேன். குழந்தைகளாகிய நீங்கள் ஆவீர்கள். பூஜ்ய ஸ்ரீ லெட்சுமி, ஸ்ரீ நாராயணன் இருந்தனர். சத்யுகத்தில் இராஜ்யம் செய்தனர். இந்த நிராகார தந்தை இந்த சரீரத்தில் வந்து ஆத்மாக்களுக்கு கற்பிக்கின்றார். ஆத்மாக்களாகிய நாம் படிக்கின்றோம். அவர் ஞானக் கடலானவர், அமைதிக் கடலானவர். தந்தை கூறுகின்றார் - நான் 21 பிறவிகளுக்கு எனது ஆஸ்தியைக் கொடுக்கிறேன். சத்யுகத்தில் நீங்கள் சுகம், அமைதி நிறைந்தவர்களாக இருந்தீர்கள். இராவண பூதம் இங்கு இருக்காது. அது சம்பூர்ண நிர்விகாரி உலகமாகும், இப்பொழுது சம்பூர்ண விகார உலகமாக இருக்கிறது. நாம் பாபாவிடம் அதிர்ஷ்டத்தை ஏற்படுத்திக் கொள்ள வந்திருக்கிறோம் என்பதை குழந்தைகளாகிய நீங்கள் அறிவீர்கள். பள்ளியில் அதிர்ஷ்டம் உருவாக்கப்படுகிறது. படித்து தேர்ச்சி பெற்று ஆசிரியர் ஆவார்கள். இங்கு நீங்கள் 21 பிறவிகளுக்கு அதிர்ஷ்டத்தை உருவாக்குகிறீர்கள். அவர்கள் இந்த ஒரு பிறவிக்கான அதிர்ஷ்டத்தை உருவாக்குகின்றனர். பள்ளியில் படித்து சரீர நிர்வாகத்திற்காக வருமானம் செய்வார்கள், தனது மற்றும் மற்றவர்களது சரீர நிர்வாகம் ஏற்படும். ஆக அந்த பள்ளியில் ஒரு பிறவிக்கான அதிர்ஷ்டம் உருவாக்கப்படுகிறது, பற்பல பிறவிகளுக்கு வக்கீல், இன்ஜீனியர் ஆக முடியாது. அடுத்த பிறவியில் மீண்டும் படிக்க வேண்டியிருக்கும். அது சரீர நிர்வாகத்தின் பொருட்டு ஒரு பிறவிக்கான தொழிலாகும். தந்தை கூறுகின்றார் - நான் உங்களை 21 பிறவிகளுக்கு சுகம், அமைதிக்கான ஆஸ்தி கொடுக்கிறேன். இதனை எல்லையற்ற தந்தை கூறுகின்றார், அவருக்கு எந்த தந்தையும் கிடையாது. குழந்தைகளாகிய நீங்கள் கூறுகிறீர்கள் - பாபா, நாம் உங்களுடையவர்கள். பாபாவும் கூறுகின்றார் - ஆம் குழந்தைகளே! நீங்கள் கல்பத்திற்கு முன் என்னுடையவர்களாக இருந்தீர்கள், இப்பொழுது மீண்டும் ஆகியிருக்கிறீர்கள். இது ஈஸ்வரிய தந்தையிடம் குழந்தைகள் வைத்திருக்கும் அன்பாகும். ஆத்மா

பரமாத்மாவைப் பிரிந்து வெகு காலம் ஆகிவிட்டது 5 ஆயிரம் ஆண்டிற்கு முன்பும் குழந்தைகளாகிய உங்களை மலர்களாக ஆக்கி ஆரோக்கியம் மற்றும் செல்வம் கொடுத்திருந்தார். ஏனெனில் ஞானம் ஆத்மாவிற்கு வருமானமாகும். படிப்பின் மூலம் தான் அதிர்ஷ்டத்தை உருவாக்குகின்றனர். அது எல்லைக்குட்பட்டது, இது எல்லையற்ற அதிர்ஷ்டமாகும். இது பள்ளிக் கூடமாகும், சத்சங்கம் அல்ல. சத்சங்கத்திற்கு செல்கின்றனர், சிலர் இராமாயணம், சிலர் கிரந்தம் கூறுகின்றனர். பாபா ஞானம் நிறைந்தவராக இருக்கிறார். பாபா எந்த சாஸ்திரம் போன்றவைகளை படிப்பது கிடையாது. நான் அனைத்தும் அறிந்தவன் என்று கூறுகின்றார். அவர் மிக அன்பான தந்தை, அவரைத் தான் பதீத உலகிற்கு வாருங்கள், வந்து நமக்கு சுகமான உலகைக் கொடுங்கள் என்று அனைவரும் நினைவு செய்கின்றனர். நீங்கள் தாய், தந்தையாக இருக்கிறீர்கள், நாம் உங்களது குழந்தைகளாக இருக்கிறோம் இப்பொழுது எதிரில் வந்து குழந்தைகளாக ஆகியிருக்கிறீர்கள். தந்தை விசித்திரமானவர். அவருக்கு எந்த சித்திரமும் (தேகமும்) கிடையாது. ஆனால் சித்திரத்தின் ஆதாரமின்றி கல்வி எப்படி கொடுக்க முடியும்? அதனால் தான் நான் இந்த சரீரத்தை ஆதாரமாக எடுத்து, இவர் மூலமாக உங்களுக்குக் கற்பிக்கிறேன் என்று கூறுகின்றார். நமக்கு எந்த மனித குருவோ, ஆசிரியரோ கற்பிப்பது கிடையாது என்பதை நீங்கள் அறிவீர்கள். பகவானின் மகாவாக்கியம் என்று எழுதப்பட்டிருக்கிறது. அவர் நிராகாரமானவர், பிரம்மா தேவதாய நமஹ! விஷ்ணு தேவதாய நமஹ! என்று கூறப்படுகிறது. பிரம்மாவை பகவான் என்று கூறுவது கிடையாது. அவர் சூட்சுமவதனவாசி. தேவதைகள் படைப்புகள் ஆவர், அவர்களிடமிருந்து எந்த ஆஸ்தியும் அடைய முடியாது. பிறகு மனிதர்கள் மனிதர்களுக்கு எப்படி ஆஸ்தி கொடுக்க முடியும்? ஆக இந்த விஷயங்களை யாரும் புரிந்து கொள்ள முடியாது. இது இறை தந்தையின் கல்லூரி ஆகும். பகவான் கற்பிக்கின்றார். குழந்தைகளே! நான் உங்களை மனிதனிலிருந்து தேவதைகளாக ஆக்குகிறேன். இவ்வாறு வேறு யாரும் கூற முடியாது. சந்நியாசி போன்றவர்கள் சொர்க்கத்திற்கு எஜமானர்களாக ஆக முடியாது. அவர்களுடையது துறவற மார்க்கமாகும். சத்யுகத்தில் இல்லற மார்க்கத்தில் தூய்மையான தேவி தேவதைகள் இருந்தனர். இப்பொழுது நான் மீண்டும் பதீதமானவர்களை பாவனமாக்குவதற்காக நான் வந்திருக்கிறேன். எந்த அளவிற்கு நினைவு செய்வீர்களோ, அந்த அளவிற்கு விகர்மம் விநாசம் ஆகும். ஆத்மா தான் பதீதம் ஆகிறது. தங்கத்தில் கரை படியும் பொழுது நகையும் கரையானதாக ஆகிவிடுகிறது. ஆத்மாவிலும் கரை படிகின்ற பொழுது இரும்பு காலமுடையதாக ஆகிவிடுகிறது. இப்பொழுது அனைவரும் தமோ பிரதானமாக இருக்கின்றனர். பிறகு ஆத்மாக்களாகிய நீங்கள் அழகானவர்களாக ஆகின்ற பொழுது சரீரமும் அழகானதாக கிடைக்கும். சத்யுகத்தில் சுத்தமானதாக அதாவது அழகாக இருந்தீர்கள். பிறகு 84 பிறவிகள் எடுத்து எடுத்து சியாமாக அதாவது அசுத்தமாக ஆகிவிட்டீர்கள். அதனால் தான் கிருஷ்ணரை சியாம் சுந்தர் என்று கூறுகின்றனர். ஒருவருக்கான விசயம் கிடையாது. முழு இராஜ்யமும் சுத்தமாக, அழகாக இருந்தது. இப்பொழுது சியாம் ஆகிவிட்டது. ஆத்மா மற்றும் சரீரம் இரண்டும் நோயாளியாக ஆகிவிட்டது. நாம் தான் பூஜ்ய தேவி தேவதைகளாக இருந்தோம், மாயை பூஜ்ய நிலையிலிருந்து பூஜாரிகளாக ஆக்கி விட்டது என்பதை நீங்கள் அறிவீர்கள். தேவி தேவதா தர்மத்தைச் சார்ந்தவர்களது தர்மம் பிரஷ்டம், (கீழான) காரியங்களும் பிரஷ்டமாக ஆகி விட்டது. தேவதைகளுக்கு முன்பு சென்று கூறுகின்றனர் - நாம் கீழான பாவிகள், நமக்குள் எந்த குணங்களும் கிடையாது, நாம் ஏழைகளாக, துக்கமானவர்களாக இருக்கிறோம். பாரதத்தில் தேவி தேவதைகளின் இராஜ்யம் இருந்தது. பாரதம் கிரீடதாரியாக இருந்தது. இப்பொழுது பிரஜைகள் பிரஜைகளின் மீது இராஜ்யம் செய்கின்றனர். தந்தையை அறியவில்லை. இந்த பழைய உலகம் விநாசம் ஆக வேண்டும் என்பதை அறிந்திருக்கின்றனர். விநாச காலத்தில் விபரீத புத்தி என்று பாடப்பட்டிருக்கிறது. யாருக்கு? தந்தையை அறிந்திருக்காத யாதவர்கள் மற்றும் கௌரவர்களுக்கு.

பகவானின் மகாவாக்கியம் - மூழ்கியிருந்த உங்களது அதிர்ஷ்டம் இப்பொழுது விழிப்படைந்து விட்டது. அதிர்ஷ்டத்தை ஏற்படுத்துவதற்கான படிப்பு இதுவாகும். சொர்க்கத்திற்கு எஜமானர்களாக சொர்க்கத்தை ஸ்தாபனை செய்பவர்கள் தான் ஆவார்கள். சொர்க்கத்தை ஸ்தாபனை செய்பவர் இறை தந்தை ஆவார். நரகவாசிகளாக மாயை ஆக்குகிறது. துக்கம் வருகின்ற பொழுது அனைவரும் நினைப்பர், சுகமாக இருக்கும் பொழுது யாரும் நினைக்கமாட்டார்கள் என்று நீங்கள் பாடவும் செய்கிறீர்கள். துவாபரத்திலிருந்து தான் பக்தி ஆரம்பமாகிறது. பக்தியின் பலனை கொடுப்பதற்கு பகவான் வர வேண்டியிருக்கிறது. இப்பொழுது பகவான் பாரதம் என்ற வீட்டிற்கு வந்திருக்கிறார். பாரதம் அவரது வீடு அல்லவா! சிவராத்திரியும் இங்கு தான் கொண்டாடுகின்றனர். கோயிலும் இங்கு தான் உருவாக்கப்பட்டிருக்கிறது. சிவபாபா குழந்தைகளாகிய உங்களுக்காக வந்து ஞானம் கொடுக்கின்றார்,

அதைத் தான் ஞான அமிர்தம் அதாவது சோமரசம் என்று கூறுகிறோம். தங்கக் காலத்தை உருவாக்குவதற்காக ஞானம் கொடுக்கின்றார். அதனால் தான் பெயர் சோமநாத் என்று கூறப்படுகிறது. இப்பொழுது பாரதம் எவ்வளவு ஏழையாக இருக்கிறது! உங்களுக்கு இந்த நேரத்தில் 3 அடி நிலமும் கிடைப்பது கிடையாது. எங்கு அமர்ந்து படிக்கிறீர்கள்? இது உயர்ந்ததிலும் உயர்ந்த மருத்துவமனை மற்றும் கல்லூரியாகும். நீங்கள் குள்ளர்களாக இருக்கிறீர்கள். பாபா, நான் உங்களது 12 மாதக் குழந்தை என்று கூறுகிறீர்கள். ஆத்மா இந்த சரீரத்தின் மூலம் கூறுகிறது - பாபா, நான் உங்களது 6 மாதக் குழந்தை எனும்பொழுது குள்ளர்களாக ஆகிவிடுகிறீர்கள் அல்லவா! நான் உங்களுடையவர்களாக ஆகி விட்டேன் என்று கூறுகின்றனர். நல்லது, இப்பொழுது நல்ல முறையில் படித்தால் கூடவே அழைத்துச் செல்வேன். சந்நியாசிகள் பிரம்மம் அதாவது தத்துவத்தை நினைவு செய்கின்றனர். தந்தையை விடுத்து, இருக்கும் இருப்பிடத்தை நினைவு செய்கின்றனர். பிரம்மம் தான் பகவான் என்று நினைக்கின்றனர். ஆனால் இது அவர்களது இனிய பிரமை ஆகும். எதில் அசீரி ஆத்மாக்களாகிய நாம் வசிக்கிறோமோ அதனை பகவான் என்று எவ்வாறு கூற முடியும்? பிறகு நாம் பிரம்மத்தில் ஐக்கியமாகி விடுவோம் என்று கூறுகின்றனர். ஆத்மா அழிவற்றதாகும். அது நடிப்பை நடித்துக் கொண்டே இருக்க வேண்டும். தந்தை நல்ல முறையில் வந்து புரிய வைக்கின்றார். இந்த தாதாவும் சாஸ்திரம் போன்றவைகளை படித்திருந்தார். ஆனால் என்னை அறியாமல் இருந்தார். இப்பொழுது இவருக்கும் கூறுகின்றேன், இவரது ஆத்மா கேட்கிறது. நான் வந்து இவரது அருகில் அமர்கிறேன். உங்களுக்கு கற்பிக்கிறேன். இவரும் கேட்கிறார், இவரது வாயின் மூலம் கற்பிக்கின்றேன். உங்களை ஆத்ம அபிமானிகளாக ஆக்குகின்றேன். உலகில் யாரும் ஆத்ம அபிமானிகளாக ஆவது கிடையாது. குழந்தைகளாகிய நீங்கள் எல்லையற்ற தந்தையிடமிருந்து எல்லையற்ற சுகத்தின் ஆஸ்தி ஐயாயிரம் ஆண்டிற்கு முன்பு போன்று அடைந்து கொண்டிருக்கிறீர்கள். சந்நியாசி போன்றவர்களுக்கு தங்களது சாஸ்திரங்கள் தான் நினைவிற்கு வரும். இங்கு எந்த சாஸ்திரத்திற்கான விசயமும் கிடையாது. தந்தைக்கு என்ன நினைவிற்கு வரும்? அவர் எஜமானராக இருக்கின்றார். நீங்கள் எல்லையற்ற தந்தையை நினைவு செய்கிறீர்கள். பிரஜாபிதா பிரம்மாவின் பிரம்மா குமார், குமாரிகளாக நீங்கள் இருக்கிறீர்கள். பிரம்மாவின் மூலம் தாத்தாவின் ஆஸ்தியை அடைகிறீர்கள். தந்தை சாகாரத்தில் இருக்கிறார். தாத்தா நிராகாராக இருக்கிறார். சிவபாபாவின் ஆத்மா இவரிடத்தில் இருக்கிறது. இருவரும் நிராகாராக இருக்கின்றன. இந்த சாகாரத் தந்தை தந்தையாகவும் இருக்கிறார், தாயாகவும் இருக்கின்றார். இவர் மூலம் உங்களை தத்தெடுக்கின்றார். நல்லது.

இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு தாய் தந்தையுமான பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) படிப்பில் முழு கவனம் செலுத்தி 21 பிறவிகளுக்கு தனது அதிஷ்டத்தை உருவாக்கிக் கொள்ள வேண்டும். ஒரு தந்தையின் வழிப்படி நடந்து தனது வருமானத்தை வளமாக்கிக் கொள்ள வேண்டும்.
- 2) ஆத்ம அபிமானி ஆக வேண்டும். நினைவு யாத்திரையின் மூலம் சம்பூர்ண பாவனம் ஆக வேண்டும்.

**வரதானம்: மனக் குவியின் மூலம் நோய்களை தூரம்
விரட்டக் கூடிய சதா ஆரோக்கியமானவர் ஆகுக !**

மனம் குவியாக இருந்தால் உலகமும் குவியானதாக இருக்கும் என்று கூறப்படுகிறது. மன வியாதியின் மூலம் சரீரமும் வியாதியாகி விடுகிறது. மனம் சரியாக இருந்தால் சரீர வியாதியையும் உணர முடியாது. சரீரம் வியாதியுடையதாக இருந்தாலும் ஆரோக்கியமாக இருக்கும், ஏனெனில் உங்களிடம் குஷி என்ற சத்தான உணவு அதிகமாக இருக்கிறது. இந்த உணவு வியாதிகளை விரட்டி விடுகிறது, மறக்க வைத்து விடுகிறது. ஆக மனம் குஷி, உலகம் குஷி, வாழ்க்கை குஷி, ஆகையால் சதா ஆரோக்கியமானவர்களாக இருக்கிறீர்கள்,

கலோகன்: நேரத்தின் மகத்துவத்தை அறிந்து கொண்டால் அனைத்துப் பொக்கிஷங்களிலும் சம்பன்னம் ஆகிவிடுவீர்கள்.